

08-01-2014

ఉదయము మురళి

ఓంశాంతి

“అవ్యక్త బాప్ దాదా”

మధువనము

“మధురమైన పిల్లలారా - ఇప్పుడు మీరు ఈ శరీరమును మరచి అనాసక్తముగా, కర్మాతీతులై ఇంటికి వెళ్ళాలి అందువల్ల సుకర్మలు చేయండి, ఏ విధమైన వికర్మలు చేయకండి.”

ప్రశ్న:- తమ అవస్థను పరిశీలించుకొనుటకై ఏ ముగ్గురి మహిమను సదా గుర్తుంచుకోవాలి ?

సమా:- 1. నిరాకార తండ్రి మహిమ 2. దేవతల మహిమ 3. స్వ మహిమ. ఇప్పుడు పరిశీలించుకోండి - మేము నిరాకార తండ్రి సమానముగా పూజ్యులుగా అయినామా? వారిలోని సర్వ గుణాలను ధారణ చేశామా? దేవతల వంటి మహోన్నతమైన నడవడిక ఉన్నదా? దేవతలు ఏ ఆహార-పానీయాలు స్వీకరిస్తారో, వారిలో ఏ గుణాలు ఉండేవో అవి నాలో ఉన్నాయా? ఏవైతే ఆత్మ వాస్తవిక గుణాలో, ఆ గుణాలన్నింటినీ తెలుసుకొని వాటి స్వరూపముగా అయ్యామా?

ఓంశాంతి. ఆత్మల నివాసస్థానము టవర్ ఆఫ్ సైలెన్స్ (Tower of Silence) అనగా శాంతి శిఖరము అని పిల్లలకు తెలియచేయబడినది. ఉదాహరణమునకు హిమాలయ పర్వత శిఖరమున్నది కదా. అది చాలా ఎత్తుగా ఉంటుంది. మీరు ఉండేది కూడా సర్వోన్నతమైన స్థానములో. వారు పర్వతాలను అధిరోహించుట అభ్యాసము చేస్తారు. పోటీ(రేస్) చేస్తారు. పర్వతాలను అధిరోహించుటలో కూడా కొందరు తీక్షణముగా ఉంటారు. అందరూ అలా ఎక్కలేరు. అందులో పిల్లలైన మీకు ఆ విధమైన రేస్ మొదలైనవేవీ చేయనవసరము లేదు. పతితమైన ఆత్మ పావనముగా తయారై పైకి వెళ్ళాలి. దీనినే శాంతి శిఖరము అని అంటారు. అది సైన్స్ శిఖరము. వారి వద్ద పెద్ద పెద్ద బాంబులు ఉంటాయి. వారిది కూడా టవర్ ఉంటుంది. అక్కడ అపాయకరమైన వస్తువులను ఉంచుతారు. బాంబులలో విషము మొదలైనవి కూడా నింపుతారు. తండ్రి చెప్తున్నారు - పిల్లలూ! మీరైతే ఇంటి వైపుకు ఎగరాలి. వారేమో ఇంటిలో కూర్చునే సర్వస్వమును సమాప్తము చేయగల బాంబులను వేస్తారు. మీరైతే ఇక్కడి నుండి శాంతి శిఖరము(పరంధామము) పైకి వెళ్ళాలి. అక్కడ నుండి మీరు వచ్చారు మరలా సతీప్రధానమైనపుడు అక్కడికి వెళ్తారు. సతీప్రధానము నుండి తమోప్రధానములోనికి వచ్చారు. మరలా సతీప్రధానముగా కావాలి. సతీప్రధానముగా తయారయ్యే పురుషార్థము ఎవరు చేస్తారో వారు ఇతరులకు కూడా మార్గాన్ని తెలియజేస్తారు. పిల్లలైన మీరిప్పుడు సుకర్మలు చేయాలి. ఏ వికర్మా చేయరాదు. తండ్రి కర్మల గతిని గురించి కూడా తెలియజేశారు. రావణ రాజ్యములో మీరు దుర్గతి పాలయ్యారు. ఇప్పుడు తండ్రి సుకర్మలు చేయుట నేర్పిస్తున్నారు. ఈ 5 వికారాలు చాలా పెద్ద శత్రువులు. మోహము కూడా వికర్మయే. ఏ వికారము కూడా తక్కువైనది కాదు. మోహమును ఉంచుకోవటము వల్ల కూడా దేహాభిమానములో చిక్కుకుపోతారు. అందువల్ల తండ్రి కన్యలకు దీనిని గురించి చాలా తెలియజేస్తారు. పవిత్రముగా ఉండేవారిని కన్య అంటారు. మాతలు కూడా పవిత్రముగా అవ్వాలి. మీరందరూ బ్రహ్మకుమార-బ్రహ్మకుమారీలు. భలే వృద్ధ మాతలు కావచ్చు కాని బ్రహ్మకు సంతానమే కదా.

తండ్రి తెలియజేస్తున్నారు - అత్యంత మధురమైన పిల్లలారా! ఇప్పుడు కుమారుల-కుమారీల స్థితి కంటే ఉన్నతముగా వెళ్ళండి. ఏ విధముగా మొట్టమొదటి శరీరములోనికి పవిత్రముగా వచ్చారో అలాగే మరలా పవిత్రమై దీని నుండి వెలువడి వెళ్ళిపోవాలి. దీని కొరకు శ్రమ చేయాలి. ఒకవేళ ఉన్నత పదవిని పొందాలనుకుంటే ఇతరులెవ్వరి స్మృతి కూడా రాకూడదు. మన దగ్గర ఏమున్నది? ఖాళీ చేతులతో వచ్చాము

కదా! మన వద్ద ఏమియు లేదు. ఈ శరీరము కూడా మనది కాదు. ఇప్పుడు ఈ శరీరమును కూడా మరచిపోవాలి. అనాసక్తులై కర్మాతీతులై వెళ్ళాలి. ట్రస్టీ(నిమిత్తముగా) కండి. తండ్రి చెప్పన్నారు - భలే హాయిగా తిరగండి కాని వ్యర్థముగా ఖర్చు చేయకండి. మనుష్యులు దానాలు కూడా చాలా చేస్తారు. ఫలానావారు గొప్ప దాతలని పత్రికలలో కూడా ముద్రించబడుతుంది. వైద్యశాలలు మొదలైనవి నిర్మించారని కూడా వ్రాస్తారు. ఎవరు ఎక్కువగా దానము చేస్తారో, వారికి ప్రభుత్వము ద్వారా బిరుదు కూడా లభిస్తుంది. అన్నింటికంటే మొదటి టైటిల్ హిస్ మోషానినెస్, హార్ మోషానినెస్. మోషా అని పవిత్రులను అంటారు. దేవతలలా పవిత్రముగా ఉండేవారో, ఆ విధముగా తయారు కావాలి. తర్వాత అర్ధకల్పము పవిత్రముగా ఉంటారు. ఇది ఎలా సాధ్యపడుతుంది? అని చాలామంది అంటారు. అక్కడ కూడా పిల్లలు జన్మిస్తారు కదా అని అడుగుతారు. అప్పుడు వెంటనే అచ్చట రావణుడు ఉండడని వారికి చెప్పండి. రావణుని ద్వారానే వికారి ప్రపంచము ఏర్పడుతుంది. తండ్రియైన రాముడు వచ్చి పావనముగా తయారు చేస్తారు. అక్కడ పతితులెవ్వరూ ఉండరు. పవిత్రత విషయమే మాట్లాడరాదని కొందరంటారు. శరీరము ఎలా నడుస్తుంది? పవిత్ర ప్రపంచము ఒకప్పుడు ఉండేదని కూడా వారికి తెలియదు. ఇప్పుడిది అపవిత్ర ప్రపంచము. ఇది వేశ్యాలయము మరియు శివాలయము..... పతిత ప్రపంచము మరియు పావన ప్రపంచముల ఆట. మొదట సుఖముంటుంది, తర్వాత దుఃఖముంటుంది. ఇది రాజ్యభాగ్యమును ఎలా తీసుకున్నారో మరలా ఎలా పోగొట్టుకున్నారో తెలియచేయు కథ. దీనిని మంచి రీతిలో అర్థము చేసుకోవాలి. మనము ఓటమిని పొందినాము. మనమే విజయమును పొందాలి, ధైర్యవంతులుగా కావాలి. మన అవస్థను జమ చేసుకోవాలి. గృహస్థ వ్యవహారములో ఉంటూ, ఇల్లా-వాకిళ్ళను సంభాళిస్తూ తప్పక పవిత్రముగా కావాలి. ఎటువంటి అపవిత్ర కార్యమును చేయరాదు. చాలా మందిలో మోహము కూడా ఉంటుంది. మిమ్ములను తప్ప ఇతరులెవ్వరినీ ప్రేమించము అని ప్రతిజ్ఞ చేసిన తర్వాత కూడా ఇతరులను ఎందుకు ప్రేమిస్తున్నాను! అని స్వయమును పరిశీలన చేసుకోండి. అత్యంత ప్రియమైన వస్తువు ఏదైతే ఉందో అది(శివబాబా) గుర్తుకు రావాలి. అప్పుడు ఇతర దేహ సంబంధాలన్నింటినీ మరచిపోతారు. అందరినీ చూస్తూ ఈ విధముగా భావించాలి - మేము ఇప్పుడు స్వర్గములోనికి వెళ్తున్నాము, ఇవన్నీ కలియుగ బంధనాలు, మేము దైవ సంబంధములోనికి వెళ్తున్నాము. ఇతర ఏ మనుష్యుల బుద్ధిలోనూ ఈ జ్ఞానము లేదు. తండ్రి స్మృతిలో మీరు మంతి రీతిగా ఉన్నట్లైతే, ఖుషీ పాదరస మట్టము పెరుగుతుంది. ఎంత వీలైతే అంత బంధనాలను తగ్గించుకుంటూ పోండి. స్వయమును తేలికగా చేసుకోండి. బంధనాలను పెంచుకునే అవసరము లేదు. ఈ రాజ్యమును పొందుటలో ఖర్చు చేయవలసిన అవసరమేమీ లేదు. ఖర్చు లేకుండా విశ్వరాజ్యభాగ్యమును తీసుకుంటారు. వారు ఫిరంగుల కొరకు, సైన్యము కొరకు ఎంతగా ఖర్చు చేస్తారు! మీకు ఖర్చయ్యే మాటే లేదు. మీరు ఏదైతే తండ్రికి ఇస్తారో, అది ఇచ్చుట కాదు, వాస్తవానికి తీసుకొనుట. తండ్రి ఏమో గుప్తముగా ఉన్నారు. వారు శ్రీమతమును ఇస్తూ ఉంటారు - మ్యూజియమ్ తెరవండి. వైద్యశాల, యూనివర్సిటీని తెరవండి. వీటి ద్వారా జ్ఞానమును ప్రాప్తి చేసుకుంటారు. యోగము ద్వారా మీరు సదా కాలము కొరకు నిరోగిగా అవుతారు. ఆరోగ్యము, సంపద మరియు వాటి జతలో సంతోషము కూడా 21 జన్మల వరకు ఉండనే ఉంటుంది. ఒక్క సెకండులో ముక్తి-జీవన్ముక్తులను ఎలా పొందాలో వచ్చి తెలుసుకోండి. ద్వారము(గడప/గేటు/Gate)లోనే తెలియజేయవచ్చు. ఉదాహరణానికి మీ వాకిలి వద్దకు భిక్షాటన చేయుటకు వస్తారు కదా! మీరు కూడా

అలా భిక్షము ఇస్తారు. దీని ద్వారా మనుష్యులు ఒక్కసారిగా సంపన్నులైపోతారు. ఎవరు వచ్చినా, మీరేమీ కావాలని వేడుకుంటున్నారు? మేము మీకు ఎలాంటి భిక్షమునిస్తామంటే మీరు జన్మ-జన్మల కొరకు భిక్షాటన చేయుట నుండి విడుదలౌతారు. బేహద్ తండ్రి మరియు సృష్టి చక్రములను గురించి తెలుసుకొనుట ద్వారా మీరు ఈ విధము(లక్ష్మీనారాయణులు)గా అవుతారు.

మీ బ్యాడ్స్ కూడా అద్భుతము చేయగలదు. సెకండులో అనంతమైన వారసత్వమును మీరు ఎవరికైనా దీని ద్వారా ఇవ్వవచ్చు. సర్వీసు చేయాలి. తండ్రి సెకండులో విశ్వాధిపతులుగా తయారు చేస్తారు. తర్వాత పురుషార్థము పైన ఆధారపడి ఉన్నది. చిన్నవారైనా, పెద్దవారైనా అందరికీ తండ్రి స్మృతి చేయమని చెప్పబడుతుంది. రైలులో కూడా మీరు బ్యాడ్స్ ద్వారా సర్వీసు చేయవచ్చు. మీ వద్ద బ్యాడ్స్ ఉన్నట్లైతే మీకు ఇద్దరు తండ్రులున్నారు. ఇద్దరి నుండి వారసత్వము లభిస్తుందని మీరు అందరికీ తెలియజేయవచ్చు. బ్రహ్మ నుండి వారసత్వము లభించదు. వారేమో దళారి(మద్దవర్తి) కదా! వీరి ద్వారా తండ్రి మీకు నేర్పిస్తారు, వారసత్వమునిస్తారు. మనిషి, మనిషిని పరిశీలించి వివరముగా తెలియజేయాలి. చాలామంది యాత్రలకు వెళ్తూ ఉంటారు. అవన్నీ శారీరక యాత్రలు, ఇది ఆత్మిక యాత్ర. దీని ద్వారా మీరు విశ్వానికి మాలికులుగా అవుతారు. భౌతిక యాత్రల ద్వారా ఎదురుదెబ్బలు తింటూనే ఉంటారు. మెట్ల(సీడ్) చిత్రము కూడా జతలో ఉండాలి. సర్వీసు చేస్తూ ఉంటే వారికి(సేవచేయు వారికి) భోజనము మొదలైనవి కూడా అవసరముండదు. ఖుషీ వంటి జిషధము(ఖురాక్/Tonic) ఇంకొకటి లేదని చెప్పబడుతుంది. ధనము లేకపోతే వారికి క్షణ-క్షణము ఆకలి అవుతూ ఉంటుంది. ధనవంతులైన రాజులకు కడుపు నిండినట్లుగా ఉంటుంది(తృప్తిగా ఉంటుంది). నడవడికలు చాలా శ్రేష్ఠముగా ఉంటాయి. వారు మాట్లాడు విధానము కూడా ఫస్ట్ క్లాస్ గా ఉంటుంది. మనము ఏమిగా అవుతున్నామో మీకు తెలుసు. అక్కడ ఆహార పానీయాదులు మొదలైనవి చాలా శ్రేష్ఠముగా ఉంటాయి. సమయము కాని సమయములో అక్కడ ఎప్పుడూ భుజించరు. చాలా రాయల్ గా, శాంతిగా భోజనము చేస్తారు. మీరు అన్ని గుణాలను నేర్చుకోవాలి. నిరాకారుని మహిమ, దేవతల మహిమ మరియు స్వయము యొక్క మహిమలను మూడింటిని పరిశీలించుకోండి. ఇప్పుడు మీరు శివబాబా గుణాలు గలవారిగా తయారౌతున్నారు. తర్వాత దేవతాగుణాలు గలవారిగా అవుతారు. కనుక ఆ గుణాలను ఇప్పుడే ధారణ చేయాలి. ఇప్పుడు మీరు దైవ గుణాలను ధారణ చేస్తున్నారు. శాంతిసాగరా, ప్రేమసాగరా..... అని పాడుతారు. తండ్రి ఎలా పూజింపబడుతున్నారో అలా మీరు కూడా పూజింపబడుతారు. తండ్రి మీకు నమస్కరిస్తున్నారు. మీకు డబల్ పూజ జరుగుతుంది. ఈ విషయాలన్నింటినీ తండ్రియే తెలియజేస్తారు. పురుషార్థము చేసి ఇలా తయారవ్వండి అని మీ మహిమను కూడా తెలియజేస్తారు. మేము ఇలా తయారైనామా? అని మనస్సులో ప్రశ్నించుకోండి మనము ఎలా అశరీరిగా వచ్చామో అలాగే అశరీరులై వెళ్ళాలి. కర్త(శరీరము)ను కూడా వదిలి వేయమని శాస్త్రాలలో కూడా ఉన్నది. కానీ ఇందులో లాఠీ(ఊతకర్త) మాట లేదు. ఇక్కడ శరీరమును వదిలే విషయమును గురించి చెప్తున్నారు. మిగిలినవన్నీ భక్తి మార్గములోని విషయాలు, ఇక్కడ కేవలము తండ్రినే స్మృతి చేయాలి. తండ్రి తప్ప ఇంకెవ్వరూ లేరు.

పిల్లలైన మీకు జ్ఞానము లభించింది, మనుష్యులు గురువుల సంకెళ్లలో ఎంతగా చిక్కుకొనిపోయి ఉన్నారో మీకు తెలుసు. అనేక రకాల గురువులున్నారు. ఇప్పుడు మీకు గురువు అవసరము లేదు. ఏదీ చదువుకోనవసరము కూడా లేదు. తండ్రి నన్నొక్కరినే స్మృతి చేయండి (మామేకమ్ యాద్ కరో) అను ఒకే

మంత్రమునిచ్చేశారు. వారసత్వమును పృథి చేయండి దైవీ గుణాలను ధారణ చేయండి. గృహస్థ వ్యవహారములో ఉంటూ పవిత్రముగా తయారు కావాలి. ఇక్కడకు రిఫ్రెష్ అగుటకు వస్తారు. మేము బాబా సన్ముఖములో కూర్చొని ఉన్నామని ఇక్కడ భావిస్తారు. అక్కడ ఉన్నప్పుడు బాబా, మధువనములో కూర్చొని ఉన్నారని భావిస్తారు. మన ఆత్మ ఎలా సింహాసనము పై కూర్చొని ఉందో అలాగే బాబా కూడా ఈ సింహాసనము పైన కూర్చుని ఉన్నారు. బాబా ఏ గీతా శాస్త్రము మొదలైనవి చేతికి తీసుకోరు. అలాగని అతను కంఠస్థము చేశాడని కూడా కాదు. అక్కడ సన్యాసులు మొదలైనవారు కంఠస్థము చేస్తారు. వీరు జ్ఞాన సాగరులు, బ్రహ్మ ద్వారా రహస్యాలన్నీ వివరిస్తారు. శివబాబా ఎప్పుడైనా ఏ పాఠశాలకైనా, సత్సంగానికైనా వెళ్ళారా? తండ్రి సర్వస్వము తెలిసినవారు. వారికి(శివబాబాకు) సైన్స్ గురించి తెలుసా? అని భలే కొందరు ప్రశ్నిస్తారు. బాబా అంటారు - ఆ విజ్ఞాన శాస్త్రము(సైన్స్) నుండి నేనేమి చేయాలి? నన్ను పతితులను పాపనముగా చేయుటకు పిలిచారు. దీని కొరకు సైన్సు ఎందుకు నేర్చుకుంటాను? శివబాబా ఫలానా శాస్త్రమును చదివారా? అని కొందరు అడుగుతారు, అరే! వారిని జ్ఞానసాగరులు అని అంటారు. ఇవైతే భక్తిమార్గములోని శాస్త్రాలు. విష్ణువుకు శంఖు, చక్రాదులను ఇచ్చేశారు. వాటి అర్థము గురించి ఏమీ తెలియదు. వాస్తవానికి ఈ అలంకారములు బ్రహ్మకు, బ్రాహ్మణులకు ఇవ్వాలి. సూక్ష్మ వతనములోనైతే ఈ శరీరమే ఉండదు. ఇంటిలో కూర్చుని ఉండగానే బ్రహ్మ సాక్షాత్కారము, కృష్ణుని సాక్షాత్కారము అనేకమందికి కలుగుతుంది. దీని అర్థమేమనగా ఈ బ్రహ్మ వద్దకు కేవలము రాకుమారు(కృష్ణు)ని సాక్షాత్కారమే జరుగుతుంది. ఒకవేళ మీరు మంచి రీతిలో చదువుకుంటే ఇలా కాగలరు. ఇది మీ లక్ష్యము - ఉద్ధేశ్యము. ఉదాహరణ(Sample) అయితే ఒక్కరిదే ఇస్తారు కదా! దానిని మాడల్ అని అంటారు. సత్సనారాయణ కథను వినిపించుటకు, నరుని నుండి నారాయణునిగా చేయుటకు బాబా వచ్చారని మీకు తెలుసు. మొదట తప్పక రాకుమారుడుగా అవుతాడు. కృష్ణుడు వెన్నముద్ద తిన్నారని శాస్త్రాలలో చూపించారు. వాస్తవానికి అది వెన్నముద్ద కాదు కాని విశ్వసామ్రాజ్య గోళము. అంతేకాని చంద్రుడు మొదలైన వాటిని నోటిలో ఎలా చూపిస్తారు? రెండు పిల్లలు పరస్పరములో పోట్లాడుకుంటుంటే మధ్యలో ఎవరైతే విశ్వ అధికారులుగా అయ్యారో వారి నోటిలో వెన్నను చూపించారు. మేము ఆ విధముగా అయినామా? లేదా? అని ఇప్పుడు స్వయాన్ని చూసుకోండి. ఈ చదువు ఉన్నదే రాజ్యపదవి కొరకు. ప్రజా పాఠశాల అని దీనిని అనరు. ఇది నరుని నుండి నారాయణునిగా తయారయ్యే పాఠశాల, గాడేలీ యూనివర్సిటీ(ఈశ్వరీయ విశ్వవిద్యాలయము/Godly University). ఇక్కడ భగవంతుడు చదివిస్తారు. బాబా చెప్తారు - ఈశ్వరీయ విశ్వవిద్యాలయము అని వ్రాసి బ్రాకెట్ లో యూనివర్సిటీ అని వ్రాయండి. కాని అలా వ్రాయడం మరచిపోతారు. మీరు సాహిత్యము మొదలైనవి ఇచ్చినా వారు అర్థము చేసుకోరు. ఇందులో సన్ముఖములో ఉండి అర్థము చేయించవలసి ఉంటుంది. అనంతమైన తండ్రి నుండి అనంతమైన వారసత్వము లభిస్తుంది. జన్మ-జన్మాంతరాల నుండి మీరు హద్దు వారసత్వమును తీసుకుంటూ వచ్చారు. మీరు బ్యాడ్జీతో సర్వీసు చేయగలరు. భలే ఎవరైనా అవహేళన చేసినా సర్వీసు చేయాలి. ఇద్దరు తండ్రుల విషయము చాలా బాగుంటుంది. ఈ విధముగా చాలామంది తమ పిల్లలకు అర్థము చేయిస్తారు. పిల్లలు కూడా తండ్రికి తెలియజేస్తూ ఉంటారు. స్త్రీ తన పతిని జ్ఞాన మార్గములోనికి తీసుకొని వస్తుంది. అక్కడక్కడా జగలాడుకుంటూ ఉంటారు. ఆత్మలైన మనమంతా తండ్రి సంతానమని మీరు తెలుసుకున్నారు. వారసత్వానికి అధికారులు.

లాకిక సంబంధములో పుత్రికలు వివాహము చేసుకొని మరొక ఇంటికి వెళ్ళిపోతారు. దానిని కన్యాదానము అని అంటారు. ఇతరులకు ఇస్తారు కదా. ఇప్పుడు అలా చేయరాదు. అక్కడ స్వర్గములో కూడా కన్య అత్తవారింటికి వెళ్తుంది. కాని పవిత్రముగా ఉంటుంది. ఇది పతిత ప్రపంచము. అది సత్తయుగము, శివాలయము, పావన ప్రపంచము. పిల్లలైన మీ పైన ఇప్పుడు బృహస్పతి దశ ఉన్నది. మీరు స్వర్గములోనికి తప్పక వెళ్తారు. ఇద్దరే పక్కా పక్కా. ఇకపోతే పురుషార్థము ద్వారా ఉన్నత పదవిని పొందాలి. హృదయ పూర్వకముగా ప్రశ్నించుకోవాలి - మేము ఫలానావారిలాగా సేవ చేస్తున్నామా? అంతేకాని బ్రాహ్మణి(టీచరు) కావాలని అనరాదు. స్వయము మీరే టీచరుగా కండి అచ్చా.

పిల్లలు పురుషార్థము చేయాలి. పోతే బాబా ఎవరి వద్దనైనా ధనము తీసుకొని ఏమి చేస్తారు? మీరు వెళ్లి మ్యూజియమ్ మొదలైనవి తెరవండి. ఈ భవనాలు మొదలైనవన్నీ ఇక్కడే సమాప్తమైపోతాయి. బాబా వ్యాపారి కదా అందులోనూ బంగారు వ్యాపారి, దుఃఖపు సంకెళ్ల నుండి విడిపించి సుఖమునిచ్చేవారు ఇప్పుడు తండ్రి చెప్తున్నారు - చాలా గడచిపోయినది, ఇక కొంచెము మాత్రమే మిగిలి ఉన్నది..... చాలా గొడవలు జరగడము మీరు చూస్తారు. అచ్చా!

మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్.

ధారణకొరకు ముఖ్య సారము ఆత్మిక పిల్లలకు ఆత్మిక తండ్రి సమస్త.

1. బ్రష్టులు(నిమిత్తులు) మరియు అనాసక్తులై ఉండండి. ఏ రకమైన వ్యర్థమైన ఖర్చు చేయకండి. స్వయమును దేవతల వలె పవిత్రముగా తయారు చేసుకునే పురుషార్థము చేస్తూ ఉండండి.
2. అత్యంత ప్రియమైన ఒక్క వస్తువు(శివబాబా)నే పృతి చేయండి. ఎంత వీలైతే అంత కలియుగ బంధనాలను తేలిక చేసుకుంటూ పోండి, వృద్ధి చేసుకోకండి. సత్తయుగీ ధైవ సంబంధములోనికి వెళ్తున్నామనే ఖుషీలో ఉండండి.

వరదానము:- “ “బాబా” శబ్దమనే తాళం చెబితో సర్వ ఖజానాలను ప్రాప్తి చేసుకొను

భాగ్యశాలి ఆత్మ భవ ”

జ్ఞాన విస్తారమును తెలుసుకోలేకున్నా, వినిపించలేకున్నా ఒక్క ‘బాబా’ అను శబ్దమును హృదయ పూర్వకంగా అంగీకరించి హృదయపూర్వకంగా ఇతరులకు వినిపిస్తే విశేష ఆత్మలైపోతారు. ప్రపంచము ముందు మహాత్ముల స్వరూపములో మహిమా యోగ్నులైపోతారు. ఎందుకంటే ఒక్క “బాబా” అను శబ్దమే అన్ని ఖజానాలకు, భాగ్యాలకు తాళంచెవి. తాళంచెవిని ఉపయోగించు విధి - హృదయపూర్వకంగా తెలుసుకొని అంగీకరించుట. హృదయపూర్వకంగా ‘బాబా’ అని అన్నారంటే ఖజానాలు సదా హాజరుగా ఉంటాయి.

సోగ్స్:- “ బాపదాదా పై స్నేహముంటే ఆ స్నేహములో పాత ప్రపంచాన్ని సమర్పణ చేయండి ”